

అనుకోకుండా ఒకరోజు జనగాం నుండి బాలనర్సయ్య ఫోన్ అందుకున్నాను. అతడు మాకు బాగా జూనియర్. పెళ్లి చేసుకోబోతున్నాట్ట. తప్పక రమ్మని రిక్వెస్ట్ చేసాడు. మాటల్లో కాళిదాసు గుర్తొచ్చాడు. వివరాలడిగితే పొడిపొడిగా సమాధానం చెప్పాడు. హాకీంపేటలోనే అతనుంటున్నాడన్న సంగతి మాత్రం నిర్ధారణగా చెప్పాడు. తనకీ ఆహ్వానం పంపానని, వచ్చే విషయం అనుమానమనీ అన్నాడు.

పెళ్లి సోమవారం ఉదయం పదకొండింటికి. ముందు రోజు ఓ సండే కలసి వస్తుండడంతో హాకీంపేటకు వెళ్లి కాళిదాసును కలసి (సర్ప్రైజ్ చేసి) సరదాగా ఆ సాయంత్రండాకా గడిపేసి మరుసట్రోజు ఉదయమే జనగాం వెళ్లి పెళ్లి అటెండ్ చేసి సాయంత్రానికి తిరిగి ఖైదరాబాద్ వచ్చేయాలని అనుకున్నాం. కాళిదాసు గురించి బాలనర్సయ్యకు తెలిసింది కొంచమే. ఇక్కడున్న కొలీగ్స్, మిత్రులూ అయిన శ్రీధర్, అనంత్, చైతన్యలకు అస్సలు తెలీదు. కానీ కాళిదాసు అందాన్ని, ఆర్ట్స్ నేను కొంచెం ఎక్కువచేసి చెప్పడంతో అందరం

కలసి వెళ్లేందుకు నిర్ణయం జరిగింది. కాళిదాసు గురించి చెప్పిన సంగతుల్లో అమ్మాయిలతో అతని కుండే ఎఫైర్స్ మావాళ్ళని బాగా ఆకర్షించాయి. పనిలో పనిగా పల్లెటూళ్ళో స్వచ్ఛంగా దొరికే రుచులూ చూసుకోవచ్చునని కొంత ఆశ పెట్టాన్నేను. అదీ వాళ్ళ సమాయతానికి అసలు కారణం.


కాళిదాసును తలచుకోగానే పన్నెం డేళ్ళనాటి మా తొలి పరిచయం గుర్తొచ్చింది. అప్పటికింకా బ్యాంకింగ్ ఎగ్జామ్స్ తో పడుతూ

లేస్తున్న ప్రస్థానం ఓ కొలిక్కి రాలేదు. ఆర్టిస్ట్ బెనహర్ ఆహ్వానం మేరకు యూనియాడ్స్ లో పని చేసేందుకు వరంగల్ వెళ్లాను.

అక్కడో కుర్రాడి చేతులు బస్సు బాడీమీద కంప్యూటర్ స్పీడుతో కదుల్తూ రంగులద్దుతున్నాయి. నేను చూస్తుండగానే చెక్కు చెదరని ఏకాగ్రతతో ఆ బొమ్మ అద్భుతంగా పూర్తి చేసాడతను.

“ఏంటలా చూస్తున్నావ్? వీడు కాళీ! ఏ పని అప్పగించినా క్షణాల్లో అద్భుతంగా చేస్తాడు” అంటూ కాళిదాసుని పరిచయం చేసాడు బెనహర్.

అప్పుడిటు తిరిగాడు కాళిదాసు. చూడగానే ఆకట్టుకునే ఆరడుగుల విగ్రహం. హెర్మ్యూలస్ ని తలపించే కండరాలని నెట్టిడ్ బనియన్ దాచలేకపోతోంది. తీర్చిదిద్దినట్టున్న ముక్కు, విశాలమైన నుదురు, చురుకైన కళ్ళు, చుబుకం మధ్యలో నొక్కు, నుదురుతో ఆడుకుంటున్న జుట్టు, నూనూగు మీసాల కట్టు, మగాళ్లని సైతం ముగ్గుల్ని చేసి ఆపై అసూయకు లోనుచేసే అందం కాళిదాసుది. తొలి పరిచయంలోనే అతనిపట్ల అభిమానం ఏర్పడింది. అతనికీ నాపట్ల గౌరవం ఏర్పడిపోయింది. వయసులో నేను సీనియర్ నైనా వర్క్ లో అతనే సీనియర్. ఇద్దరమూ ఒకే గదిలో ఉన్నాం మట్టివాడలో దాదాపు రెండేళ్ళు. అతి ప్రయాసతో హైదరా



- దోరవేటి

మైత్రీ



నచ్చని విషయాలు



★ ఎదుటి మనిషిని పొగిడేయడం కోసం పర్సనల్ పర్సనల్ అదే పనిగా అబద్ధం లాడుతూ మాట్లాడే వాళ్ళందరే నాకు కోపం వచ్చేస్తుంది.

టుంది.

-మహేశ్ బాబు

★ నాముందు ఒకలా, వెనుక ఒకలా మాట్లాడేవాళ్ళంటే నాకు ఎలర్ట్. వాళ్ళని చూస్తుంటేనే నాకు వళ్ళు మండిపోతూ వుంటుంది.

-సిప్రాన్

★ ఇండస్ట్రీలో కొంతమంది పెద్దలు నన్ను అనవసరంగా ఆడిపోసుకుంటున్నారు. అందర్నీ నెట్టుకుని నేను వచ్చేస్తున్నానట. నా లాటెంట్ నాకుందికదా. మరి ఎందుకీ ప్రేలాపనలు!

-తరుణ్

నమ్మొచ్చా!

ప్రశాంత్ సినిమాల్లో ఉత్తరాది హీరోయిన్ల పరంపర మొదలైంది. రింకీఖన్నా, అమీషాపటేల్, జ్యోతిక, సిప్రాన్ లాంటి హీరోయిన్లన్నమాట. ప్రశాంత్ కు ఉత్తరాది హీరోయిన్ల సెంటిమెంట్ ఏమిటో అని అడిగితే తమిళ్ నుంచి హిందీలోకి డబ్ అయితే ఆ హీరోయిన్ల కాంట్రీనేషన్ కలిసొస్తుందని సెలవిస్తున్నాడు. ఇంకా నయం! హాలీవుడ్ లో కూడా డబ్ అయ్యే అవకాశం వుంటే ఏకంగా అక్కడి హీరోయిన్లనే తన సినిమాల్లో బుక్ చేయమని చెప్పేవాడేమో!

-నిరజ

బాద్ లో బ్యాంకు ఉద్యోగం సంపాదించగలిగాను. ఉద్యోగం మమ్మల్ని వేరుచేసినా ఉత్తరాలు చాలా కాలం హృదయాల్ని కలిపే ఉంచాయి. కానీ పెళ్లి అనే చిన్న పునాదిమీద ఏర్పరచుకున్న నాలుగోడల ఇరుకు గదికి ఒకే ద్వారం. మా ఇంటికైతే కిటికీలు, వెంటిలేటర్లు కూడా లేవు. ఈ ఇరుకు గదినే స్వర్గధామంగా ఊహించుకుంటూ కాలం ముళ్ల పరుపుమీద దొర్లు తూనే ఉన్నాం. ఇది మా ఉత్తరాల బంధాన్ని కూడా ఎప్పుడో తెంచేసింది. మొన్న మొన్నటిదాకా ఎండాకాలంలో చినుకుల్లా అడపాదడపా వ్రాసుకుంటూనే వున్నాం లేఖల్ని. హాకీంపేటకు రమ్మని మొదట్లో తరచూ అభ్యర్థించే కాళిదాసు ఇప్పుడా ప్రస్తావన కూడా మానేశాడు.

ఇటువంటి పరిస్థితుల్లో బాలనర్సయ్య పెళ్లికి జనగాం వెళ్లవలసి రావడం, పరోక్షంగా హాకీంపేట వెళ్లి కాళిదాసును కలిసే అవకాశమే నాకు. నా ఫస్ట్ అపాయింట్ మెంట్ జనగాంలో కావడం, అక్కడ పని చేస్తున్న బాలనర్సయ్యతో స్నేహం ఏర్పడడంతో కాళిదాసు అతనికి పరిచయమయ్యాడు. ఒక్కసారి పరిచయమైతే అతణ్ణి మరచిపోవడం ఎవరికి సాధ్యం? అటువంటి ఆత్మీయుణ్ణి నా మిత్రులకి పరిచయం చేయబోతున్నందుకు ఒకింత గర్వంగా ఉంది.

“జీవితాన్ని అనుభవించడానికి కూడా గట్టి కావాలి భయ్యా. అవకాశం రానన్నిరోజులూ అతి పవిత్రుల్లా, అవకాశం దొరగగానే గుంటనక్కల్లా వ్యవహరించడం పిరికితనం. నిర్దుష్టమైన ఆలోచనలతో అవకాశాల్ని సృష్టించుకుని అడ్డంకుల్ని దాటుకుని ఆనందాల్ని జూర్రుకోవాలి. జీవితాన్ని నిజంగా అనుభవించాలి” అనే కాళిదాసు బుర్రలో పుచ్చిపోయిన ఆలోచనలు మాత్రం లేవని ఖచ్చితంగా చెప్పగలను. అతనికోసం అమ్మాయిలు తరచూ వస్తుండేవారు. అందుకే సరదాగా శృంగారముడని, పూలరంగడని, మన్మథ్ అని, గ్రీకు వీరుడని పిలుస్తూ ఆట పట్టించేవాణ్ణి.



బయల్దేరే సమయానికి శ్రీధర్ డ్రాపయ్యాడు. మునిమాపు ప్రయాణం బోడ్రాయికాడ తెల్లారిందన్నట్లు ఆదివారం అవరోధాలన్నీ అధిగమించి మేం బస్సెక్కేటప్పటికి మధ్యాహ్నం దాటిపోయింది. హాకీంపేటలో బస్సు దిగేటప్పటికి చీకట్లు బలిసాయి. ఆ ఊరిల్లడం అదే ప్రధమం. మరి పల్లెటూరేం కాదు, వేయిగడపలుండొచ్చు. అటుగా వస్తున్న ఓ యువకుణ్ణి అడిగాడు అనంత “తమ్మీ! గీఊళ్ళ కాళిదాస్ ఇల్లెక్కడ?” అతను ఎగాదిగా

చూసి కిమ్మనకుండా వెళ్లిపోయాడు. అలాంటి అనుభవాలే మరో రెండు ఎదురయ్యాయి.

“ఎంటి గురూ! ఈ ఊళ్ళో ఎవరికి మాటలావా? మౌనవ్రతం పాటిస్తున్నారా?” చైతన్య అయోమయం. నాకూ బోధపల్లేదు. కొంచెం ముందుకెళ్లి హోటల్ లాంటి ఒక పాక చేరుకున్నాం. హోటల్ యజమాని కాబోలు చెక్క తలుపు బిగించి తాళం పెడుతున్నాడు. “ఓ పెద్దయ్యా! ఈ ఊళ్ళో కాళి...” నా మాట పూర్తి కాలేదు.

“ఎందుకన్నా మమ్మల్నూకె సతాయిత్తారు. మేము నిమ్మలంగ ఉంటం మీకిట్టంలేదా? పొద్దుగూకంగానే ఒగల్లేత్తారు. వాడెక్కడ? వీడెక్కడ? అని పానం దీత్తరు! తెల్లారగట్ల ఇంకొగలోత్తరు. ఎవల్లచ్చిన్రు? ఏమడిగిన్రు? ఎక్కడున్నరు? అని యేపుక తింటరు. మమ్మల్నుండమంటరా? సావమంటరా? మీరే చెప్పురి! ఇప్పటికే సగం ఊరు దేశాలు పట్టింది” అంటూ కస్సున మాపైకి ఒంటికాలిమీద లేచి వెనక్కి తిరిగినా చూడకుండా వెళ్లిపోయాడు.

అప్పటికిగానీ అసలు సంగతి అవగతం కాలేదు మాకు. అది నక్కల్స్ ప్రాబల్యం బాగా ఉన్న ఏరియా. ఈ మధ్యనే జరిగిన ఎన్కౌంటర్ మరకలింకా ఆరలేదు. బహుశా కాళిదాసుకూ ఈ విషయంలో గట్టి సంబంధాలుండవచ్చు. అన్నల్లో కలసినా ఆశ్చర్యపోనక్కర్లేదు. నాకు తెలిసి నాస్తికుడు, విప్లవ భావాలుగలవాడు. కానీ ఆవేశవశుడు కాదు. అయినా ఆ విగ్రహం, అతని పట్టుదల అతణ్ణి అన్నగా మార్చేసే అవకాశాలను తీసి పారేయలేం. యవ్వనంలో ఆవేశ పడకపోతే వాని యవ్వనాన్ని, ప్రౌఢ దశలో ఆధ్యాత్మిక చింతన కల్గకపోతే వాని జీవితాన్నే శంకించాల్సి ఉంటుందని ఓ మహానుభావుడు ఊరికే సెలవీయలేదు మరి.

మయసభలో పరాభవాన్ననుభవించిన దుర్యోధనుని పరిస్థితి దాపురించింది మాకు. జనగాంలో రేపు పెండ్లి వెట్టుకుని ఈరోజు బయల్దేరడమేంటి? కొత్త ప్రదేశానికి ముందు ఇన్ ఫర్మేషన్ లేకుండా రావడమేమిటి? వచ్చినా నేనొక్కణ్ణి కాకుండా వెంట మరో ఇద్దర్ని తేవడమేంటి? తెచ్చినా సకాలంలో వెలుతురుండగా ఊళ్ళోకి పచ్చే ఫ్లాన్ చేసుకోకుండా... ఛ... నామీద నాకే పిచ్చికోపమొస్తోంది.

ఉదయమొప్పుడో తిని బయల్దేరాం. కడుపులో ఆకలి కలకలం సృష్టిస్తోంది. ఇక్కడ కనీసం మంచినీళ్ళు దొరకడం కూడా కష్టమే అనిస్తుంది. ఏమో ఇంకాస్సేపు ఇలాగే తచ్చాడితే అన్నలమే అనుకుని పోలీసులుగానీ, మష్టిలో వున్న పోలీసులమనుకుని అన్నలుగానీ పట్టల్ని కాల్చినట్లు కాల్చి పారేసినా దిక్కులేదు. ఉన్నచోటనే ఉలిక్కిపడ్డాన్నేను.

ఏదో పనికొచ్చిన ఆశల్ని కల్పించి మిత్రులిద్దర్ని మోసం చేశానేమోనన్న గిల్టీకాన్వెన్ నన్ను కుదిపేస్తుంటే...

“ఏం చేద్దాం?” అన్నాను వాళ్ళ కళ్లల్లోకి చూడకుండానే తల వంచుకుని.

“ఇంకా చేసేదేముందిబై. వైకానా పత్తా అయిపోతున్నది. ఈ దునియాల ఎవ్వని పానం వానికి ముఖ్యం.

పై చదువులు చదివారా! ఎక్కడ?

డాబా చుడ!



చైనివాసే

మనం బతికుంటేనే మిగతాయన్నీ. జనగాంబోనేకే బస్సెప్పుడున్నదో తెలుకో. మేమడిగితే మా గడ్డాలు జూసి మరింత డేట్ పడ్తున్నా. నువ్వే ఎవరికన్న దండం బెట్టి గాసంగతి దెలుకో. బాదీకీబాత్ బాద్మే దేఖ్ లింగ్. ముందు గీ ఊలైకెల్లి బయటపడాలే” చైతన్య మాటలు పూర్తి కాలేదు.

ఆరడుగుల ఎత్తున్న ఓ బలిష్ఠమైన వ్యక్తి నిండా బ్లాంకెట్ కప్పుకుని మా దగ్గరకొచ్చాడు. గడ్డం బాగా పెరిగిపోయి ఉండడంతో ముఖం పోల్చుకునే అవకాశం లేదు. పరిశీలనగా చూసే ధైర్యమూ మిగలేదు.

“ఎవరు మీరు?” గరగరలాడిందతని గొంతు. మేం భయం భయంగా మొహాలు చూసుకున్నాం. ఎం సమాధానం చెబితే ఏమవుతుందో? “ఎవ్వలంటే జవాబు చెప్పరేంది?” మేం తేరుకోకుండానే రెట్టించాడతడు మరింత కరుగ్గా.

సమాధానం చెప్పకపోతే అతని అనుమానం తీవ్రమయ్యేట్టుంది. అందుకే నిజం చెప్పడానికి నిర్ణయించుకున్నాను.

“పెళ్లికొచ్చామండీ” నేను చెప్పబోతుండగానే ఆనంత అనేశాడు కంగారుగా.

“ఇక్కడెవల పెళ్లి?” మమ్మల్ని మార్చి మార్చి చూశాడతడు అగంతకుడు.

“ఇక్కడగాదు. జనగాంల” సరిదిద్దాడు చైతన్య. పెనం మీద నుండి పోయిలో బడ్డట్టింది మా పరిస్థితి.

“జనగాంల పెండ్లి పెట్టుకుని ఈడకెందుకొచ్చిరు?” అంటూనే “అరేయ్ యాదయ్యా, రవీ...” అంటూ కేకేశాడు.

క్షణాల్లో నలుగురు యువకులు చేతుల్లో కర్రలతో ప్రత్యక్షమయ్యారు.

ప్రాణాలు గుప్పిళ్లలోకొచ్చాయి మాకు. “నిజం చెబుతారా? ఏసెయ్మంటారా?” చివరి హెచ్చరిక చేశాడతను.

“దయచేసి నేను చెప్పేది వినండి” వాళ్లకు వినే ఓపిక ఉండదని తెలుసు. అందుకే గబగబా చెప్పేశాను.

“వీళ్ళు చెప్పింది నిజమేనండీ. జనగాంలో రేపు ఉదయం మ్యారేజీ. ఇక్కడ కాళిదాసనే మా ఫ్రెండ్ ఉంటాడు. అతణ్ణి కలసి రేపు వెళ్లామనుకున్నాం. ఇక్కడ పరిస్థితంతో అయోమయంగా ఉంది. తిరిగి వెళ్లాలనుకుంటున్నాం.”

నా మాటల్లోని నిజాన్ని గ్రహించేందుకు పట్టి పట్టి చూశాడు. ఆ తరువాత మా అయిడెంటిటీ కార్డు చూశాడు. నమ్మేశాడు. ‘హమ్మయ్య’ అని ఊపిరి పీల్చుకున్నాం. ఇంటింటి కార్డుమీద, వాటినిప్పుడూ దగ్గరుంచుకోవాలని హితబోధ చేసే మా మేనేజరు మీద గౌరవం కొండంతయ్యింది.

“ఈ మధ్యనే అన్నల ఎంట్రెన్సు, పోలీస్ ఫోన్యూనెస్సు ఎక్కవై పోయింది. అందుకే ఊళ్ళో పది మందిమి కలసి ఒక యూనిట్ గా మారి కొత్తలనెవ్వల్లను రానిస్తలేం. మీకు కాళిదాసు సంగతి దెలువదా?”

అతడలా అడుగుతుంటే ఏమీ తేచలేదు. మౌనం వహించడమే అత్యుత్తమ మార్గంలా తేచింది.

“సరే! అతన్ని తీరిగ్గా గలుద్దురుగానీ అన్నం దిని

పోదురురారి” అంటూ దారి తీశాడు.

“పర్లేదండీ. మాకాకలిగాలేదు.”

మొహమాటాన్ని మించిన భయం నాది. మరో పరిస్థితుల్లో నేనీమాటంటే మీదపడి కొట్టేవాళ్లే మిత్రులు. కానీ ఇప్పుడు కుంజర యూధం దోమ కుత్తుక జొచ్చి నట్లుంది పరిస్థితి. నోట్లో నాలుకలేని వాళ్లలా నిర్జీవమైన నవ్వుతో సరి పెట్టేసారు.

నా మాటలు పట్టించుకోకుండా అతను మమ్మల్నో భవంతి ఇంటికి తీసుకెళ్లాడు. మమ్మల్నో పెద్ద బల్లమీద వసారాలో కూర్చోబెట్టి లోపల ఆడవాళ్ళతో ఏదో మాట్లాడి వచ్చాడు. ఆ తరువాత మా డ్యూటీ పర్మిక్యులర్స్, నివాసం వివరాలు, కాళిదాసుతో పరిచయ విశేషాలు పొడిపొడిగా అడిగాడు. తొలి ఇంటర్వ్యూ నెదుర్కొంటున్న నిరుద్యోగుల్లా జవాబులిచ్చాం మేం.

టామాటా పచ్చడి, పప్పు చారుతో వేడి వేడి అన్నం మొహమాట పెడ్తూనే కడుపుల్ని నింపింది.

భోజనాలు కాగానే యాదగిరిని తేడిచ్చి కాళిదాసు దగ్గరికి పంపించాడతను. అంతనేపూ భయపెట్టి అంతలోనే ఆపద్యాంధవుడైన ఆయన పేరు నరసింహస్వామి. సామన్న అని అందరూ పిలుచుకుంటారు. వచ్చే ముందు చేతులెత్తి హృదయపూర్వకంగా నమస్కరించాం.

యాదగిరి మమ్మల్నో పెంకుటింటి ముందుకు తీసుకెళ్లి “కాళన్నా! కాళన్నా!” రెండుసార్లు పిలిచాడు.

జవాబులేదు. అసలు మనుషులున్న అలికిడలేదు. తలుపు సందుల్లోంచి బలహీనమైన కాంతి కనిపిస్తోంది. బయట మసగ్గా ఉంది. వీధి లైటు కూడా కనుచూపు మేరలో లేదు. యాదగిరి డోర్ దగ్గరగా వెళ్లి చూశాడు. తాళం వేసుంది.

కనీసం కాళిదాసును కలిసే అవకాశం కూడా లేదన్న సంగతి ముగ్గురం ఒకరికి తెలియకుండా మరొకరం ఒక్కసారే నిట్టూర్చేశాం.

“ఊళ్ళో లేడేమో?” నా అనుమానం

“అ! యాకు వోతడు తియ్. ఇదేవే ఎక్కణ్ణి ఉంటడు” అంటూనే ఏదో గుర్తుకొచ్చినట్లు “ఇయ్యాల శనివారంగాదూ, అయితే అనుమాండ్ల కాడుంటాడు. పోదాం రారి” అంటూ మా దారి మళ్లించాడు.

రకరకాల అనుమానాలు, భయాలు నన్ను అయోమయానికి లోను చేస్తుండగా యాదగిరి వెంట ఆంజనే

యస్వామి దేవాలయం చేరుకున్నాం. గుడిముందు పెద్ద మండపం. ట్యూబ్ లైట్ కాంతి వెన్నెల్లా పరుచుకుని ఉంది. చిన్నా చితకా ముసలీ ముతకా అంతా కలసి ఓ రెండొందలమందిదాకా ఉన్నారు. కేబుల్ టీవీ యుగంలో

అంకితం



ఒక మహారచయిత తన పుస్తకానికి ‘ముందుమాట’గా ఇలా వ్రాసాడు. “ఈ రచన చేసినంతకాలం పుట్టింటికి పోయి నాకు ఎటువంటి ఇబ్బంది కలిగించని నా భార్యకి ఇది అంకితం!”

- తలువర్తి రామచంద్రరావు (న్యూఢిల్లీ)

వివాహం

“మీరు హాస్యరసం ఇంత అద్భుతంగా ఎలా పోషించగలుగుతున్నారు?” నిలేకరి అప్పారావు అడిగాడు సుబ్బారావుకు.

“జీవితంలో వివాహం చేసుకోకపోబట్టి!” చెప్పాడు సుబ్బారావు.

“అనుభవం లేకుండా ఆమాట ఎలా చెబుతున్నారు?”

“మీలాంటి వివాహ బాధితులను చూసి చూసి!”

గుమ్మాల

“మీ యింటికి ఏ గుమ్మానికి తలుపులేవే?” ప్రసాద్ అడిగాడు స్నేహితుడు శివని.

“మా అత్తగారు మా యింట్లోనే ఉంటుందిరా! పగలల్లా ఎవరినో ఒకరిని సాధిస్తూ ఆమె నోరు మూతపడదు. నిర్లక్ష్య ఘోరంగా గుర్రుపెడుతూ ఆమె నోరు రాత్రి మూత పడదు. ఇంక మా యింటికి ఏ దొంగాడు వస్తాడు? అందుకనే గుమ్మాల పెట్టలేదు” వివరించాడు శివ.


- కె.ఉదయబాబు (తాడేపల్లిగూడెం)


కబురు

“రండి వదినగారూ! రండి. ఏంటి కబురైనా చేయకుండా వచ్చేశారే” సునీతని అడిగింది రాధిక.

“మరేం లేదు వదినా. ముందుగా కబురు చేసి వస్తుంటే మీరు ఇంట్లో ఉండకపోవడంతో ఈసారి కబురు చేయకుండానే వచ్చాం!”

- శ్రీనివాస్ వల్లభ (నారాయణభేడ్)





మొదటి వర్ణచిత్రం

భారతదేశంలో వర్ణచిత్రం తీయడానికి మొదట 1932వ సంవత్సరంలో మదన్ థియేటర్స్ వారు ప్రయత్నించారు. ఆ చిత్రం పేరు 'బిల్వమంగళం'.

-స్వాతి

నదిని పట్టుకోండి

బెంగాల్ లోని పనిహాతి ప్రాంతంలో సోనాయి అనే ఒక చిన్న నది ప్రవహిస్తూ వుండేది. ప్రభుత్వ రికార్డుల్లో అది నదిగానే గుర్తించబడింది. కొంతకాలం తర్వాత ఆ నది చుట్టుపక్కల ఆక్రమణలు ఎక్కువ కావటంతో ఆ నది కాస్తా చిన్న కాలువగా బక్కచిక్కిపోయింది. మరికొంత కాలం తర్వాత ఆ కాలువపై భవనాలు, తోటలు వెలసి ఆ నది పూర్తిగా మాయమైంది. ఆ ప్రాంతంలో నివశించే శాంతి రాయ్ అనే వ్యక్తి ఆ నదికోసం కోర్టులో దావా వేసి ప్రభుత్వ యంత్రాంగంలో అశాంతిని కలుగజేశాడు. నది ఎక్కడుందో కనుక్కోమని కోర్టువారు పోలీసులకు ఆజ్ఞలు జారీ చేశారు. ఆ నదిని ఎలా కనుక్కోవడమని పోలీసులు తలలు పట్టుకు తిరుగుతున్నారు.

మొనగాళ్లు కావాలి

త్రివాన్ లో చాలామంది మహిళామణులు తమ కెరీర్ మీదనే దృష్టిపెట్టి పెళ్లిళ్ళు చేసుకోకుండా ఒంటరిగా వుండిపోతున్నారు. అలాంటి మహిళలకే కాకుండా జీవితంలో థిల్లు పొందలేని గృహిణీల కోసం అక్కడ వినోదశాలలు వెలిశాయి. ఆ వినోదశాలలకు వచ్చే వనితలకు చక్కటి కంపెనీ ఇవ్వగలిగే పురుష పుంగవులు, మొనగాళ్లు కావాలని వినోదశాలల నిర్వాహకులు ప్రకటనలు చేస్తున్నారు. మిలటరీ మొనగాళ్లయితే అన్నివిధాలా సరిపోతారని నిర్వాహకులు భావిస్తున్నారు. ఎంపికయిన మొనగాళ్లకు గంటకు ఇంతని రుసుము చెల్లిస్తారట.

- శివానంద్. యస్.

కూడా ఆధ్యాత్మిక ప్రసంగాలకు ఇంత ఆదరణ లభించడం నన్ను ఆశ్చర్యానికి లోను చేసింది.

“ఇక్కడ ఆ శృంగార పురుషుడికేం పని?” అనుకుంటూనే నా కళ్ళు అతనికోసం వెదకసాగాయి.

“పోల్చుకున్నారా?” మావైపు తిరిగి అడిగాడు యాదగిరి.

అందులో కాళిదాసును గుర్తించగలవాణ్ణి నేనొక్కణ్ణే. అతడు ఎవర్ని చూపించి ఆ మాటన్నాడో నాకర్థంకాలేదు.

“అగో, కుర్చీల గూకొని కత జెప్పున్నాడు సూడు. అతనే కాళన్నా” అన్నాడు కన్ఫర్మ్ చేస్తున్నట్లు.

అవాక్కయ్యాణ్ణేను. నాకు మొదట్లోనే అనుమానమొచ్చింది మేమడిగే కాళిదాసు, వీళ్ళు చెప్పే కాళిదాసు ఒక్కరు కాదని. ఆ అనుమానం పెంకుటింటి దగ్గరకి తీసుకెళ్లినప్పుడు బలపడిపోయింది. ఇప్పుడది పూర్తిగా నిర్ధారణైపోయింది.

నేనింకా అయోమయం నుండి తేరుకోలేదు.

“ఏమన్నా గవాలంటే సామన్న ఇంటికి రాద్రి. నాకు పనుంది. నేబోతన్నా” తన పనేపోయిందన్నట్లు వెళ్లిపోయాడు యాదగిరి.

అతని వెంబడి వెళ్లి ఈరాత్రికి తల దాచుకుని తెల్లారి లేచి జనగాం వెళ్లే పోలా? అన్న ఆలోచనను బలవంతంగా అణచుకుని అతను చూపించిన శాస్త్రీని పరిశీలనగా చూసాను.

నున్నగా గీసుకున్న పేవింగ్, అంతకంటే నున్నగా మెరుస్తున్న గుండు, నుదుట గంధం బొట్టు, పైన విప్పి కప్పుకున్న ఖండువా, మెళ్లో వేళ్లాడుతున్న సన్నని రుద్రాక్షమాల. సుఖ పద్యాసనంలో కూర్చుని అనర్గళ కథనం కొనసాగిస్తున్నాడు.

మనసునంటిని అసంతృప్తిని తుడుచుకునే ప్రయత్నం చేస్తూ మరింత పరిశీలనగా అతన్ని గమనించాను. అప్పుడు కనిపించింది కుడి బుగ్గమీద కందిగింజంత పుట్టుమచ్చ. ‘నువ్వు పుట్టుకతోనే దిష్టిచుక్కతో పుట్టావురా! నిత్య పెళ్లికొడుకువి’ అంటూ కాళిదాసును ఆట పట్టించడం గుర్తొచ్చింది. నిజం ... అతడు ఆ కాళీయే!

ఏదో వివరిస్తూ ఫక్కున నవ్వాడు. కరెక్ట్... నవ్వినప్పుడు బుగ్గ మీద సొట్ట, అందమైన పలువరుస.

ఇంతసేపూ చూపేగానీ శ్రవణం అంతగా పని చేయలేదు. ఇప్పుడు గమనించానా గొంతు.

కరెక్ట్. అది కాళీ గొంతు. కానీ నమ్మడానికి మనసొప్పుడం లేదు.

ఆరడుగుల బలిష్ట విగ్రహవాన్ కాళీ, ఈ అర్చకుడూ ఒక్కడైన నడం జీర్ణించుకోలేక పోతున్నాను.

“కాపై భయ్యా? ఏ బేచారా ఔర్ పరే

షాన్ మే దాల్ దియానె?” చైతన్య అస్సునయిస్తున్నట్లు అన్నాడు. మిత్రులిద్దరి ఉత్సాహం ఈ సాయంత్రమే ఆవిరైపోయింది. “ఏదో ఈ రాత్రి గడిస్తే చాలు” అనే ఆలోచనకు కమిట్ అయిపోయారు.

“లేదు చైతన్యా! అతనే కాళిదాసు” ట్రాన్స్ లో ఉండి చెబుతున్నట్లున్న నా మాటలు వాళ్ళిద్దరినీ ఉలిక్కిపడేశా చేసాయి.

“జోకా?” అనంత అనుమానం.

“కాదు నిజమే!” నా దృఢత్వం.

ఏమనుకున్నారో వాళ్ళేమీ మాట్లాడలేదు.

కార్యక్రమమైపోయేదాకా ఓపిగ్గా కూర్చున్నాం అక్కడే సర్దుకుని.

కాళిదాసు ఆకారం మారినా స్వరం మారలేదు. గంభీరంగా, అనర్గళంగా, చైతన్య ప్రవంతిలా రామాయణం లోని సుందరకాండ అతని గొంతునుండి జాలువారు తోంది. అద్భుతమైన వర్ణనను ఛలోక్తులు, లోకోక్తులు కమనీయం చేస్తున్నాయి. వింటున్న ప్రేక్షకుల్లో ఉత్సాహం, తన్మయత.

చూస్తుండగానే కథా శ్రవణమైపోయింది. అర్చకుడు హారతిలిచ్చేసాడు.

శ్రోతల్లో కొందరు హారతిపోయిన తరువాత కూడా కాళిదాసు చుట్టూ చేరి ఏవో సందేహాలడుగుతున్నారు. ఓపికగా చిరునవ్వుతో జవాబులు చెబుతున్నాడు కాళీ.

నన్ను గుర్తిస్తాడో లేదో చూద్దామని జనాల మధ్యన ఉండి స్థలం చేసుకుని అతని ఎదుట నిల్చుని “నమ స్కారం స్వామీ” అన్నాను రెండు చేతులు జోడించి.

యధాలాపంగా ప్రతి నమస్కారం చేస్తూ రక్కున ఆగి పోయాడు కాళిదాసు.

“భయ్యా... మీరు...మీరు...”

కాళిదాసును చూస్తుంటే కళ్ళనీళ్లాగలేదు నాకు.

నన్ను చూస్తున్న అతని కళ్ళూ చిప్పిల్లాయి.

“శీనన్నా... మీరేంటి ఇక్కడ, ఇలా కనిపించడమేంటి?” మాటల్ని కూడగట్టుకున్నాడు.

కొద్దిసేపయ్యాక మిత్రులిద్దరినీ పరిచయం చేసాను.

“ఇంటికెళ్దాం పదండి. అక్కడన్నీ మాట్లాడుకుందాం” అని మమ్మల్ని బయల్దేరదీస్తూ “పాండు” అని కేకేశాడు.

ఓ బలిష్టమైన యువకుడు కాళిదాసును చిన్నపిల్లాడి నెత్తుకున్నట్లుత్తుకుని స్కూటర్ మీద వెనక సీట్లో కూర్చోబెట్టుకుని వెళ్లిపోయాడు. మరో కుర్రాడు మమ్మల్ని కాళిదాసు ఇంటికి చేర్చాడు.

రాత్రి పన్నెండయింది.

అంతసేపూ అలసటతో, మానసికమైన అతలాకుతలంతో నిద్రకోసం ఆరాటపడ్తున్న మేము కాళిదాసు స్థితి చూసి ఆ సంగతే మరిచిపోయాం.

మామూలు పలకరింపులయ్యాక అడిగాను.

“కాళీ! ఏంటి స్థితి? మాట వరసకైనా నీ ఆరోగ్యం గురించి చెప్పలేదు. కనీసం ఉత్తరాల్లోనైనా నేను చెప్పుకోదగ్గ వ్యక్తిగా అనిపించలేదా?” అనుకోకుండా నా గొంతులో నిష్ఠూరం తొంగి చూడడం నాకే ఆశ్చర్యంగా అనిపించింది.

ఆలోచిస్తున్నట్లు ఉండిపోయాడు కాళీ. తర్వాత నెమ్మ



చేపు
జంటరి
లవ్
బర్డ్స్
అస్
అంటూ
కెందుకు?

ఆవేశంలో
ఎగిరిపోయి
అవకాశ
అది
చమ
చమ
గూటకకి
చేరు
కుంటాయి
గనుక !!

శ్రీనివాస్

దిగా చెప్పాడు.

“నాకు స్వాస్థ్యభూతి ఇష్టంలేదన్నా. వరంగల్లో నీతో విడిపోయిన తరువాత రెండేళ్ళకు నాకీ వ్యాధి విషయం తెలిసింది. నన్ను కట్టుకున్న దీని పేరు మజులర్ డిస్ట్రోఫీ. ఇంకా వైద్యం అందుబాటులోకి రాని వ్యాధి. శరీరంలోని కండరాలకు రక్త ప్రసరణం ఆగిపోయి రక్త నాళాలు, కండరాలు క్రమేపీ నిర్వీర్యమవుతూ చివరికి అచేతన స్థితి ఏర్పడుతుంది. పక్కల్లో ప్రారంభమయ్యే ఈ వ్యాధి క్రమేపీ ఆరోహణ క్రమంలో తన ఆక్రమణను కొనసాగిస్తుంది. మన దేశంలో ఈ వ్యాధి పీడితులు చాలామందే ఉన్నారు. ఒక్క ఆంధ్ర రాష్ట్రంలోనే రెండు వందలకుపైగా ఈ కేసులున్నాయిట.

వ్యాధి మొదలైన కొత్తలో ఈ సంగతులన్నీ తెలిసి చాలా కుంగిపోయాను. భయాందోళనలతో నిద్రహారాలకు దూరమయ్యాను. పిచ్చెక్కినంత పనయ్యింది. ఆత్మహత్య చేసుకోవాలనుకున్న సందర్భాలు ఉన్నాయి. ఎందరో స్వేచ్ఛలను కలిసాను. చివరికో ఆయుర్వేద వైద్యుణ్ణి కలిసాను. ఆయన వైద్యుడే కాదు, యోగి. తన ఆశ్రమానికి తీసుకెళ్లి జీవితాన్ని ఆస్వాదించడమే లాగే చెప్పాడు. ఆహార, విహారాది నియమాలతోపాటు ప్రాణాయామాది మార్గాల్ని నేర్పాడు. అప్పట్నుంచీ...”

“బట్... ఎంత అందమైన విగ్రహం? ఎంత గొప్ప ఆర్ట్. ఇప్పుడు పుల్లెళ్లా మారిన నీ కాళ్లా చేతులు... అసలు నువ్వు నువ్వేనని పోల్చుకోలేకపోయా కాళీ! నిజంగా భగవంతుడు నీకు చాలా అన్యాయం...” నా మాట పూర్తి కాలేదు.

“శీనన్నా! ప్లీజ్. దేవుణ్ణి నిందించవద్దు. ఇదంతా పిరికిపందలు, పలాయనవాదులు వాడుకునే మాట. తాము సాధించిందానికి జబ్బులు చరచుకోవడం, చతికిలబడ్డప్పుడు దేవుణ్ణి నిందించడం ప్రతి ఒక్కరికీ ఫేషన్ చేయింది.

దేవుడు లేడంటూ విర్రవీగిన వాళ్లెందరో స్వవిషయంలో ఆందోళన ఏర్పడగానే చేతులు జోడించేసి సర్వమర్పిస్తామని మొక్కుకున్న వాళ్ళే. ఇది తరతరాల చరిత్ర. నా విషయంలోనూ అదే జరిగింది.

ఆంతం చేసుకోవాలనుకున్న జీవితానికి ఆధారం చూపించాడు దేవుడు. ఆందోళనల కడలి తరంగాల నుండి ఆనంద నావలోకి ఈ జీవితం చేర్చాడు. రూపమే దైతేనేం పనిలో, వస్తువుల్లో, జీవుల్లో దేవుణ్ణి చూడమన్నది వేదం” చెప్పుకుపోతున్నాడు అలా.

వీడు ఆ కాళీదాసేనా? అన్న అనుమానం మరోసారి పీకింది. కాపిక్ మార్చాను.

“నీ దినచర్య, మిగతా పనులు...”

“సుజాకీ సామెలాయ్. (నే ప్రాబ్లమ్ కి మేం అప్పట్లో పెట్టుకున్న పేరు) ఈ వ్యాధివల్ల నేనెదుర్కోబోయే సమస్యల్ని ముందుగానే తెలుసుకుని చాలా ఫ్లాన్ డ్ గా పరిష్కారాలు వెతుక్కున్నాను. కుర్చీలోనుండి పెద్దగా కదలాల్సిన అవసరంలేని ఆర్ ఆండ్ బీ రిపేరింగ్ నేర్చుకున్నాను. ఈ చుట్టుపక్కల మంచి పేరు తెచ్చుకున్నాను. ఆలోచనలన్నీ సక్రమంగా, నిలకడగా కొనసాగించేందుకు ఆశ్రమాన్నాశ్రయించాను. ఆధ్యాత్మికతపట్ల అవ

గాహన ఏర్పడింది. నాకు తెలిసింది పదిమందికీ చెప్పాలన్న ఆలోచనలకు మిత్రులు రూపకల్పన చేశారు. దాని ఫలితమే వారం వారం గుళ్ళో సత్కాలక్షేపం. ఆబాల వృద్ధులూ నన్ను ఎంతో ఆదిరిస్తున్నారు. చూసారుగా!”

దాహమేసినట్టుంది. గ్లాసులోని నీళ్ళు పెద్ద స్ట్రాతో తాగాడు. గొంతు సవరించుకుని కంటిన్యూ చేశాడు.

“నిత్యకృత్యాలు తీర్చుకోవడంలోనూ నాకు సమస్య లేవు. ఎవ్వరి సహకారం లేకుండానే నా పనులు నేను చేసుకోగలను. నా గదిలోకి చేరడానికి మెట్లెక్కులేను కాబట్టి అదిగో ఆ ఫ్లాట్ ఫామ్” డోర్ పైనున్న బల్బు వెలిగించాడు దగ్గర్లోవున్న స్వీచ్ నొక్కి.

“చదువైన ప్రదేశంలో కర్ర సాయంతో హాయిగా నడవగలను. ఫారిన్ సిస్టమ్ లావెల్రీ ఉండడం సౌకర్యంగా ఉంది. చేతులు తలను మించి మరీ పైకెత్తలేనుగానీ ప్రత్యంగమూ రుద్దుకోగలను. చల్లటి నీటితో వెవర్ బాత్ ఇబ్బంది లేకుండా సాగిపోతుంది. అలాగే భోజనం చేయడానికి ఛాతీ ఎత్తున్న ఫ్లాట్ ఫామ్. వంట చేసి పెట్టడానికి, బట్టలుతకడానికి మాత్రం కన్నతల్లిని కష్టపెట్టక తప్పడంలేదు” చివరి మాటలంటున్నప్పుడు కాళిదాసు గొంతు బొంగురుపోయింది. కళ్లనిండా నీళ్ళు. నా చూపును తప్పించుకోలేదు.

“కాళీ నిద్ర బాగా పడుతుందా?” ఆత్మీయంగా నేను.

“ఓహ్ బ్రహ్మాండంగా. ఈ విషయంలో ఎంతోమంది ఆరోగ్యవంతులకంటే నేను చాలా బెటర్. పనిచేసి అలసిపోయే నాకు హరిప్రసాద్ చౌరాసియా వేణునాదంతో జోల పాడతాడు. చౌరాసియా ప్లాట్ క్యాసెట్స్ డజను దాకా ఉన్నాయి” చూపించాడు.


కాళిదాసు శిష్యగణం మాకు పక్కలేర్పాటు చేశారు. రాత్రి బాగా పొద్దుపోయినట్టుంది. టైమ్ చూడాలనిపించలేదు. కాళిదాసు వేణుగానడోలనూగుతూ నిద్రలోకి జారుకున్నాడు.

నాకు నిద్ర పట్టడంలేదు. ఆలోచిస్తుంటే కాళిదాసు మీద గౌరవం ఎంతో పెరిగిపోయింది. చిన్న చిన్న తగాదాలకు రెచ్చిపోయి కొందరు, బాధలు భరించలేక ఇంకొందరు, అవేషపశులై మరికొందరు అనవసరంగా అత్యార్పణ చేసుకోవడం నేనెరుగుదును. ప్రాణం మీది తీపితో కష్టాలతో రాజీ పడిపోయి జీవచ్ఛవాలా బతుకు తున్న వాళ్ళూ నాకు తెలుసు. కానీ జీవితాన్ని సవాల్ చేస్తూ ఆపదలకు ఎదురొడ్డి అనందాన్ని అనుభవించడమేమిటో కాళిదాసును చూశాక తెలిసింది.

పక్కమీద అటూ ఇటూ దొర్లుతున్న నాకు ఎక్కడో కోకిల గానం వినిపించింది.

★

జె.డి.చక్రవర్తి విచారం



చక్రవర్తికి రాక రాక మణిరత్నం సినిమాలో ఛాన్స్ వచ్చింది. తీరా షూటింగ్ మొదలెడదాం అనుకునే సరికి మణిరత్నంకి మైల్స్ గా హార్వెట్ లాక్ వచ్చి చెన్నై హాస్పిటల్ లో జాయిన్ అయ్యాడు. డాక్టర్స్ రెస్ట్రా కావాలని చెప్పడంతో అపోలో హాస్పిటల్ లో రెస్ట్రా తీసుకుంటున్నాడు. అనుకోకుండా ఇలా కావడంతో జెడికి మహా టెన్షన్ గా ఉందిట. అంతే కాదు, ఆలోచనలు మారిపోయి ఆ అవకాశం మాధవన్ చేజిక్కించుకుంటాడేమోనన్న భయం కూడా ఉన్నట్టుంది!

విశేషాలు

★ విశ్వసుందరి లారాదత్తా, అర్జున్ సరసన ఓ సినిమాలో నటించనుంది. ఈ చిత్రానికి దర్శకుడు మహారాజన్.

★ తాజాగా 'రెడ్' (రెడ్ ఎల్ డి, రెడ్ ఇండియన్స్ కాదు) చిత్రంలో అజిత్ సినిమా మొత్తం గుండు తోనే నటిస్తున్నాడుట. వెరైటీ గెటప్ లో కమల్ ని ఆదర్శంగా తీసుకుంటున్నాడేమో!

-విరజ

భాజనం చేయడానో నాకు నిద్ర ముందు కొత్తంకొరి.. నన్నేం చేయమంటారు?

